

Chhattisgarh News: नकली गुटखा-सिगरेट नेटवर्क पर शिकंजा, कई प्रतिष्ठानों पर दबिश से बाजार में हड़कंप



बलरामपुर। रामानुजगंज थाना क्षेत्र में बुधवार दोपहर आईटीसी की विशेष टीम ने नकली गुटखा और सिगरेट के कारोबार पर बड़ा शिकंजा कसते हुए कई प्रतिष्ठानों और गोदामों पर एक साथ छापेमारी की। रायपुर से आए पाँच से छह वाहनों के काफिले के साथ टीम ने इलाके में प्रवेश करते ही बिना समय गंवाए अलग-अलग दुकानों और स्टोर रूम में तलाशी अभियान शुरू किया।

जानकारी के मुताबिक, आईटीसी को शिकायतें मिली थीं कि कुछ व्यापारी डुप्लीकेट ब्रांडेड सिगरेट, गुटखा और अन्य तंबाकू उत्पाद बेच रहे हैं, साथ ही कंपनी के कॉपीराइट का उल्लंघन भी कर रहे हैं। इन्हीं शिकायतों के आधार पर की गई छापेमारी में टीम स्टॉक की बारीकी से जांच कर रही है, जिसमें संदिग्ध पैकेट, बोरियां, बंडल, स्टिकर, पैकिंग सामग्री और उत्पादों की गुणवत्ता की जांच शामिल है।

Source: <https://fatafatnews.com/chhattisgarh/crackdown-on-fake-gutkha-cigarette-network-raids-on-several-establishments-create-panic-in-the-market/282685/>